

---

Bharatakhyah Svadeshah

ಭಾರತಾಖ್ಯಾಃ ಸ್ವದೇಶಃ

Document Information



---

Text title : Bharatakhyah Svadeshah

File name : bhAratAkhyahSvadeshaH.itx

Category : misc, sanskritgeet

Location : doc\_z\_misc\_general

Author : Dr. Ramakant Shukla

Proofread by : Mandar Kulkarni

Acknowledge-Permission: Dr. Ramakant Shukla, Devavani Parishad, Delhi

Latest update : May 10, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 11, 2024

*sanskritdocuments.org*



ಭಾರತಾಖ್ಯಾಃ ಸ್ವದೇಶಃ



ಸಲಿಲನಿಧಿ ತರಂಗೈರ್ಧೌತಪಾದಾಂಬುಜೋಽಸೌ  
ಹಿಮಗಿರಿಶುಭಹಾಸೈರ್ಭಾಸಯನ್ನಾನನಂ ಸ್ವಂ .  
ಪ್ರಕೃತಿಕಲ ವಿಲಾಸೈರ್ಮೋದಕಾರೀ ಜನಾನಾಂ  
ಜಯತಿ ಜಗತಿ ನಿತ್ಯಂ ಭಾರತಾಖ್ಯಾಃ ಸ್ವದೇಶಃ .. 1..  
ಶಿಖಿಕುಲಕಲಕೇಕಾ ಕಾಕಲೀ ಕೋಕಿಲಾನಾಂ  
ಕಲಯತಿ ಕಲಕಾಲೇ ಕಾಂತಕಾಂತಾರಪ್ರಾಂತಾನ್ .  
ಪ್ರಕೃತಿಕಲವಿಲಾಸಾನ್ ಯತ್ರ ಪಶ್ಯಂತಿ ನಿತ್ಯಂ  
ವಿಕಚಕಮಲನೇತ್ರೈರ್ಹರ್ಷಪುಲ್ಲೈಸ್ಸರಾಂಸಿ .. 2..  
ನವಪರಿಮಲಗಂಧೈರ್ಮಂದಶೀತೈಃ ಸಮೀರೈಃ  
ಪ್ರಕೃತಿನವವಧೂಟೀಸ್ವಾಂಗರಾಗೈಃ ಪರಾಗೈಃ .  
ಧೃತಮಧುಕರಪುಂಜೈರ್ಗುಂಜಿತೈರ್ಮಂಜುಕುಂಜೈಃ-  
ವಿಲಸತಿ ಮಧುಮತ್ತೋ ಯತ್ರ ರಾಜಾ ಋತೂನಾಂ .. 3..  
ಭೃಗುಕಲಕಲನಾದೈಃ ಕಿಂಚಿದಾಭಾಷಯಂತ್ಯೋ  
ಜಲಪತನಜಘೇನೈರ್ಮೋದಮಾನಾ ಹಸಂತ್ಯಃ .  
ಮರಕತ ತೃಣವಾಸೈರಾವೃತಾ ಯತ್ರ ಲುಬ್ಧಾಃ  
ವಿದಧತಿ ಗಿರಿಮಾಲಾಃ ಸ್ವೈಃ ಪಯೋಧೃದ್ಧಿರಾಶಾಃ .. 4..  
ಭ್ರಮಿಕರಜಲವೀಚಿಭ್ರೂ ಕಟಾಕ್ಷಾನ್ ಕ್ಷಿಪಂತ್ಯ-  
ಸ್ತಟಗತಖಗಶಬ್ದೈಃ ಸಿಂಧುಮಾಕಾರಯಂತ್ಯಃ .  
ಘೃತಬಹುವಿಧ ರತ್ನಂ ಯಾಂತಿ ಲಾವಣ್ಯಪೂರ್ಣಂ  
ಬಹುನದಿನದಧಾರಾಃ ಯತ್ರ ನಿತ್ಯಂ ನದೀಶಂ .. 5..  
ವನವಿಟಪಿಕದಂಬೈಃ ಕೇಲಿಲೋಲಾಕದಂಬೈಃ-  
ಮುರಲಿವಟಸ ನಾಥೈರ್ಭೃಂಗಕೃಷ್ಣೈಃ ಸ್ಥಲೈಶ್ಚ .  
ಚಲರವಿತನಯಾಯಾಃ ಶ್ಯಾಮಿಕಾಭಿಶ್ಚ ಯತ್ರಾ-  
ನುಭವತಿ ಖಲು ವೃಂದಾಕಾನನಂ ಕೃಷ್ಣಮೀಶಂ .. 6..  
ಭವತಿ ಮೃದುಲಶೋಭಾ ಸರ್ಷಪಾಣಾಂ ವಸಂತೇ  
ಶರದಿ ಕಮಲರಾಶಿಃ ಪ್ರಸ್ಫುಟೋ ಜಾಯತೇ ಚ .

ಹರಿತವಸನಶೋಭಾಂ ವರ್ಧಯಂತೀ ಪೃಥಿವ್ಯಾ  
 ವಿಲಸತಿ ತೃಣರಾಜಿಯತ್ರ ವರ್ಷರ್ತುಕಾಲೇ .. 7..  
 ಕನಕಗುಣನಿಬದ್ಧೈಃ ಕುಂತಲಾನಾಂ ಕಲಾಪೈಃ  
 ಸಮ ಇಹ ಚಲವಿದ್ಯುದ್ಧಾಮಶೋಭಃ ಪ್ರಸನ್ನಃ .  
 ಕರಿಗಣ ಇವ ಕೃಷ್ಣೋ ನೀರಗಂಡೂಷಕಾರೀ  
 ಸ್ವನತಿ ಮೃದುಗಭೀರಂ ತೋಯವಾಹಃ ಸುಕಾಲೇ .. 8..  
 ಕ್ಷ ಮಿಲತಿ ವಿಷದ್ಯ ದ್ವಿರ್ಮಿತ್ರತಾ ಚಂದನಾನಾಂ ?  
 ಕ್ಷ ಚ ಮಲಯಜಗಂಧೋ ಯಾತಿ ಧೀರಃ ಸಮೀರಃ ?  
 ಕ್ಷ ಚ ವಿತರತಿ ಮೋದಂ ಶುಭ್ರಕಾಶ್ಮೀರಶೋಭಾ ?  
 ಪ್ರಕೃತಿಕಲವಿಲಾಸೋ ಭಾರತಾದನ್ಯತಃ ಕ್ಷ ? .. 9..  
 ಕ್ಷ ಚ ಮುನಿಗಣಪೂರ್ಣಾ ಆಶ್ರಮಾಃ ಸಂಭವಂತಿ ?  
 ನವ ಕಿಸಲಯರಾಗಾ ಯತ್ರ ಚಿತ್ತಂ ಹರಂತಿ .  
 ತ್ಯಜತಿ ಋಜುಮುನೀನಾಂ ಕ್ರೋಡಮಾಗತ್ಯ ಯತ್ರ  
 ನವಮೃಗಸುತವೃಂದಂ ನಾಭಿನಾಲಾನಿ, ಚಿತ್ತಂ ! .. 10..  
 ಕ್ಷಚಿದಪಿ ಹರಿಣಾಲೀ ಸಂಚರಂತೀ ಚಕಾಸ್ತಿ  
 ಕ್ಷಚಿದಪಿ ಚ ಗಜಾನಾಂ ಯತ್ರ ಯೂಥಂ ಪ್ರಸನ್ನಂ .  
 ಕ್ಷಚಿದಪಿ ದೃಢನಾದೋ ಯತ್ರ ಕಂಠೀರವಾಣಾಂ  
 ಉಪವನ-ವನಭಾಗಾ ಈದೃಶಾಃ ಕುತ್ರ ಸಂತಿ ? .. 11..  
 ಧವಲಜಲ ಪವಿತ್ರಾ ಪಾಪನಾಶೇ ಪ್ರಸಕ್ತಾ,  
 ಕ್ಷಣಿತಜಲತರಂಗಾ ಕಚ್ಚಪೀಧಾರಿಣೀ ಚ .  
 ಜಲ ಗಣಶುಚಿಕರ್ತೀ ನೀಲಕಂಠಾಸನಾ ಚ  
 ವಿಲಸತಿ ಶುಭಗಂಗಾ ಶಾರದಾ ಚ ಕ್ಷ ಶುಭ್ರಾ ? .. 12..  
 ಜಯ ಭಾರತಭೂಮೇ ! (ಸಂಸ್ಕೃತಕಾವ್ಯಂ)  
 ರಚನಾ - ಡಾ. ರಮಾಕಾಂತ ಶುಕ್ಲಃ

Proofread by Mandar Kulkarni

Bharatakhyah Svadeshah

pdf was typeset on May 11, 2024

Please send corrections to [sanskrit@cheerful.com](mailto:sanskrit@cheerful.com)

